

قرن وسطی کے اسلامی مغرب میں خواتین اور اجرتی محنت

مایا شائز فرہ

مسلم دور متوسط، بالخصوص گیارہویں صدی عیسوی کے شواہد ظاہر کرتے ہیں کہ اس دور میں خواتین کا بازار محنت میں شامل تھا اور متعدد حصہ تھا۔ خواتین کی محنت اور اجرت کو قانون، عدیلہ اور قضاء نے کس حد تک متأثر کیا یا ان کی تنظیم و تکمیل کی، اس حوالے سے مسلم ہبپائیہ اور شمالی افریقہ کے اس دور کے مالکی نقشی ماذدوں میں ایک طریق کار کا پتہ چلا ہے کہ کس طرح ”قانون اجارة“ کا سختی سے نفاذ ہوا ہے، لیکن ساختہ ساتھ عالمی قوانین اور مقامی رواجات یا عووف کی رعایت بھی برقراری ہے۔ اہم تر بات یہ سامنے آئی ہے کہ ایسے سارے فیصلے خواتین کے حقوق ملکیت کے پس منظر میں کئے گئے جو ان کیلئے نافع تھے اور قرآن پاک سے مانوڑ بھی:

للرجال نصیب مما لاكتسبوا وللننساء نصیب مما لاكتسبن (۳۲:۲)

(ترجمہ: مردوں کیلئے وہ ہے جو خود وہ کما کیں اور عورتوں کیلئے خود ان کی کمائی ہے)

آج کے لکھنے والے قرآن کا حوالہ تو دے دیتے ہیں لیکن یہ جانتے اور بتانے کی زحمت نہیں کرتے کہ کسی حکم الٰہی کا عملی احراق ہوا یا نہیں؟ اور ہوا تو کیسے؟ نیز مسلم فقہانے صدیوں مختلف سائل کا کیا جواب دیا؟ اسلامی شریعت اور قانون نے عورت کو اقتصادی تک و دو کی پوری آزادی دی اور موقع میرکے، لیکن اس حق پر ایسے عوامل قد غشی لگاتے رہے جو یا تو شرعی حکم اور جواز کے مکرر تھے یا انہیں نظر انداز کر رہے تھے۔ آزاد سرمایہ کے متقاضی تجارتی اور سرمایہ کاری معاملات میں حق ملکیت کی بنا پر حصہ داری میں اگر خواتین کو رکاوٹوں اور تکالیف کا سامنا کرنا پڑا ہے تو اس کی وجہ اسلامی قانونی ماحول کی عدم مطابقت نہ تھی بلکہ یہ سب اس کے علی الرغم تھا۔ یہ روح قانون کا صریح انکار تھا اور قضاء کے فیصلوں سے روگردانی تھی۔ اس تناقض کے ہوتے تین باتیں سامنے آئی ہیں۔ اولاً، دور متوسط کے مسلم بخیرہ روم کے اقتصادی ڈھانچے نے تجارت اور سرمایہ کاری میں خواتین کے کردار کو محدود کر دیا جس نے بالآخر پورے مسلم اقتصادی وجود کو خستگی سے دوچار کر دیا۔ ثانیاً ”شفاقی رویوں کی وجہ سے“ جن کی بنا پر خواتین

*Maya Shatzmiller, Journal of Economic of Social History of Orient, May 1997.

(تلمیح، محب الحق ساجزادہ)

کا عام جگہوں پر آتا اور خلط مطہر ہوتا مشکل ہو گیا، ان کا اطلاعات اور معلومات سے رابطہ کئے گیا اور وہ اپنے حقوق ملکیت کو پوری طرح بروئے کار نہ لاسکیں۔ غالباً یہ بات واضح ہوئی ہے کہ حق ملکیت اور ایک مدد گار قانون، خواہ اسے مملکت نافذ بھی کر دے، از خود اس بات کی ضمانت نہیں دیتے کہ اقتصادی ترقی ضرور ہو گی۔ حق ملکیت کو بروئے کار لانے والی آزادی کا کسی بھی رنگ میں انکار ہو تو سب کچھ دھرا رہ جاتا ہے۔

کوائف کی روشنی میں آج کے مسلمان معاشروں کی صورت حال مایوس کرنے ہے کیونکہ مسلم خواتین کا محنت اور سرمایہ کاری میں کروار بہت محدود ہے اور اس کی اہم وجہ تعلیم کا عمومی فقدان ہے، لیکن دور متوسط میں کیفیت کافی مختلف تھی۔ اس زمانے میں مسلم خواتین کا تجارت و حرفت میں حصہ اور ہنرمندی اور اختراعی امور میں بولکوئی مغرب کے مقابلہ میں بہت زیادہ اور ترقی یافتہ تھی بلکہ ان تجارتی شعبوں کی تفصیل اور تخصیص جiran کرنے ہے۔ بالخصوص پارچہ بانی پر خواتین چھائی ہوئی تھیں۔ تارکشی (کاتنا)، رنگ سازی اور سوزن کاری تو گویا انہی کا میدان تھا۔ پدرھویں صدی کے مغرب کے طریق نکالی سے ملتا ایک انداز مسلم شری دنیا میں عام تھا۔ یعنی تجارت اور تحصیلدار (یہیں جمع کرنے والے) خواتین کو خود خام مال پہنچاتے اور تیار مال کی نکالی کا انتظام کرتے۔ اس طرح خواتین کا منڈی سے مستقل تعلق قائم رہتا۔

یورپ ہو یا اسلامی دنیا، مسلکہ کی پیچیدگی اور علیقینی میں اضافہ قانونی امور سے اغماض اور ان کے اثرات و نتائج سے بے توجیہ کا نتیجہ ہے۔ اسلامی دنیا میں خواتین کی محنت اور اجرت کو قانون، منصب، احکامات، عدالتیہ اور قضاۃ کے ذریعہ کیسے متاثر اور منضبط کیا گیا، اس حوالے سے ہم ذیل کے نیادی اصولوں کا ب طرز خاص جواب ڈھونڈنے کی کوشش کریں گے:

(ا) کیا اسلام نے عورت کو محنت مزدوری کے ذریعہ کمانے کی اجازت دی ہے اور کیا اس اجازت کا عملی اطلاق ہوا؟

(ب) کیا اسلام نے یہ اجازت دی کہ عورت اپنی کمائی اپنی ذات کیلئے بچا رکھے، یا اسے مجبور کیا گیا کہ وہ خاوند کو بھی اس میں حصہ دار بنائے؟

(ج) کیا عورت اپنی آمدی کو منزد سرمایہ کاری میں استعمال کر سکتی ہے یا مجبور ہے کہ اپنی کمائی اپنی ذات اور اپنے بچوں کی کلفات میں لکھا دے؟

فقہاء ان سوالوں کو جس انداز سے حل کیا اس سے ہمیں معاشرے میں خواتین کی محنت و اجرت کے متعلق اسلامی قانون اور شریعت کے طرز عمل کو سمجھنے میں ٹھوس مدد ملے گی اور یہ بھی کہ اس سے کیا نئے نئے مسائل سامنے آئے اور انہیں کیسے حل کیا گیا۔

مزدور کی اجرت کا معاملہ فقہاء اسلام "اجارة" (کرایہ داری) کے تحت زیر بحث لائے

ہیں۔ اجراء یہ ہے کہ ”کوئی شخص مقررہ اجرت یا کرایہ کے عوض اپنی کوئی چیز یا اپنی محنت دوسرے شخص کو ایک مقررہ وقت تک کیلئے تفویض کرتا ہے۔“ قانون کی کتابوں میں اس سے مختلف امور میں سے ایک تو ”کرایہ“ ہے جو ان اشیا کیلئے ہوتا ہے جو استعمال ہو کر ختم نہیں ہو جاتی، دوسرا معاملہ ”استنا“ کہلاتا ہے لیکن اجراء کا ایک ایسا معاملہ جب کوئی دستکار اور بھرمند ”کسی چیز کی تیاری کیلئے اپنے ہمراہ کرائیے پر چڑھاتا ہے۔“ زیر نظر بحث میں جن تسلکاتی کتب نظائر سے استدلال کیا گیا ہے ان سے مذکورہ معاملات کا ایک نمونہ سامنے آتا ہے۔ یاد رہے کہ بعض کے نزدیک مزدور کی اجرت پنج کے بنیادی اصولوں سے متصادم ہے کیونکہ اس میں ہر پہلو پوری طرح واضح نہیں ہوتا، جو ضروری ہے۔ یہ لوگ کرایہ کو بھی پنج تسلیم نہیں کرتے کیونکہ کرایہ دار کا فائدہ ایک ”شے نا موجود“ ہے اور ناموجود چیز کی قیمت نہیں ہوتی۔ بعض حضرات ”اجراء“ کو غیر شرعی کہتے ہیں کہ اس میں ”محنت کی مقدار“ متعین نہیں ہوتی اور خود ”کام کے تعین اور غیر تعین“ کا امکان مسلط کو غیر متوازن کر دیتا ہے۔ عدم توازن پیدا کرنے میں کوئی عاملین کا کردار ہے۔ مثلاً ”اجراء کا انعام آجر کی پیشکش“ بازار محنت میں طلب، آبادی کے لئے بڑھنے، خام مال کی رسد اور صارفین کی تعداد پر ہوتا ہے۔ اس لئے حقی طور پر نہیں کہا جاسکتا کہ اجرت کام اور محنت کے مطابق ہی۔

اسلامی معاشروں میں جہاں مزدور کے معاملات مملکت کی طرف سے مامور محاسب اور نیکس جمع کرنے والے طے کرتے تھے، اجرتی امور سے متعلق مسائل قرن اول کے جلد بعد ہی سامنے آگئے تھے۔ ضورت دیبات میں زراعت کی ہو یا شری صفت کی، باقاعدہ معاملے کی تھت محنت کار اور اجر سے بات ضروری ہو گی کیونکہ مسلم معاشرے میں غلابی کا روانج مسلسل روپہ زوال رہا۔ البتہ خواتین مزدوروں کا معاملہ سامنے آتے کچھ وقت لگا ”خصوصاً“ جب شری اور صعنی مرکز کو خوب ترقی ملی ورنہ پسلے تو عورتوں کے متعلق بس چلتے چلاتے حوالہ ملتا ہے۔ بعد میں بھی خواتین سے متعلق معاملات کی تسویہ و تخلیل اس پیلانے پر نہیں ہو سکی جیسے مزدوں کے ضمن میں ہوئی۔ وجہ شاید یہ ہے کہ عورت کی مزدوری کا بے استثنائے رضاعت، کوئی خاص ذکر نہیں ملتا جبکہ عورت کے حقوق ملکیت کی بحث کافی تفصیل سے ہوئی ہے۔

اس مطالعے میں ماںکی فقیہی زرائع کی قانونی کتب، وٹائق اور فتاویٰ علامہ ابن ہوزی کی ”القواعدۃ النقییۃ“ سے استفادہ کیا گیا ہے۔ ان کتب قوانین میں اصولی مباحثت اور ہدایات ہیں جبکہ عملی جوابات تسلکاتی رہنمائی کتب میں ملته ہیں اور فتویٰ کسی اشکال کا مخفی اور قیسہ کی طرف سے جواب ہے، جس کا انداز یہودی ”رسپانس“ کا سا ہے، جس کی اہمیت تاریخی معلومات کی سی ہے جن سے خواتین کے متعلق سوال مرتب کئے جاسکتے ہیں۔ فتاویٰ کے حوالہ سے ”معیار“ کو

پیش نظر رکھا گیا ہے جسے تلمان کے الوٹری (وفات ۱۵۰۸ عیسوی) نے مرتب کیا۔ ذیل میں دو حوالوں سے بات ہو گی۔ یہ کہ عورت اجرتی کام کا حق رکھتی ہے اور یہ کہ اپنی کمائی اپنی ذات تک محدود رکھے۔ اس کے تحت چھ شعبہ جات یعنی رضاعت، مشا لگلی، گائیکل، سکن (فلیکس) کی بنائی، عمل الخیر (ریشم) اور دلالی کی مثالیں دی جائیں گی۔ دوسرے حوالے سے عورت بہ طور آجر زیر بحث آتی ہے۔ ان میں سے ہر ایک کا بیان مختصر لیکن جدا جدا ہو گا۔

(الف) اجرت کا حق

ا۔ رضاعت

مسلم خواتین کیلئے صدیوں رضاعت ذریعہ آمدن ہی رہی ہے۔ یہاں ہم ایک غیر فتویٰ درج کرتے ہیں جس میں سوال یہ اخیایا گیا تھا کہ آیا ”مرد کو اپنی بیوی کی اس کمائی میں حق ہے جو رضاعت سے حاصل ہوئی ہو۔“ جواب ”بعض الشیوخ“ یعنی فقہاری میں سے ”کسی“ نے دیا ہے: سوال: ایک عورت نے بغیر خاوند کی اجازت رضاعت کا معاملہ طے کیا۔ خاوند کو بعد میں پتہ چلا۔ عورت نے یہ مطالبہ نہ مانتا گہ جو اجرت ملی ہے اس میں سے اسے حصہ دے۔ جواب: معاہدے پر وقت گذر جانے سے مرد دعویٰ کا حق کھو بیٹھا لیکن وہ مستقبل کے کسی معاہدے کو منسوخ کر سکتا ہے۔ مرد صرف ”اشیاء الباطね“ یعنی گھر سے متعلق جو کام خالتوں کرتی ہے ان کے منافع میں حصہ دار ہو سکتا ہے۔ عورت کے بیرون خانہ محنت کی اجرت پر مرد کا کوئی حق نہیں کیونکہ عورت کو اپنے جائز مال کے ”حقوق ملکیت“ حاصل ہیں۔ نیز عورت نے خاوند کے علم اور اجازت کے بغیر اپنی چیز پہنچی۔۔۔ یعنی مرد کو یہ حق تھا کہ معاہدے کے وقت اجازت دینے سے انکار کر دیتا۔

فتاویٰ سے من جملہ یہ بات سامنے آئی کہ عورت کا اپنے جسم اور اس کے جائز استعمال پر ناقابل مجادله حق ہے اور وہ اپنے لئے محنت مزدوروی کر سکتی ہے۔ اس فتویٰ کی بنیاد قرآن کا وہ حکم ہے (۲:۳۳) جس میں مرد کو اجازت دی گئی ہے کہ وہ غیر عورت سے اجرت طے کر کے اپنے بچے کو دودھ پلوسا سکتا ہے۔ یہ بھی پتہ لگا کہ ماں کو اپنے بچے کو ”چھاتیوں سے پلانے پر مجبور نہیں کیا جاسکتا۔“ بلکہ دودھ پلانا ایک ”خدمت“ ہے جو عورت انجام دیتی ہے ورنہ یہ کوئی قانونی بار نہیں۔ رضاعت پر اجرت کے حوالے سے ابن جوزی ذیل کی وضاحت کرتے ہیں:

”ایک شادی شدہ جوڑے کو بچے کیلئے دودھ پلانے والی کی ضرورت پڑے گی اگر بچے کی ماں (بیوی) دودھ پلانے سے قادر ہے یا دودھ پلانا نہیں چاہتی۔ اگرچہ دودھ پلانا ماں کی ”ذمہ داری“ ہے لیکن اگر وہ بیمار ہو، اس کا دودھ کم ہو، یا وہ اس سماجی طبقے سے تعلق

رکھتی ہو جو دودھ پلانا غیر ضروری سمجھتا ہو---- اور مرد اس قابل ہو کہ غیر عورت کا انتظام کر سکے، تو وہ ضرور ایسا کرے"

گویا ابن جوزی کے نزدیک اجرت پر دودھ پلانے والی کا انتظام ایسا ہی ہے جیسے خوشحال گھرانے تو کر رکھتے ہیں۔ نیز یہ کہ عورت پر خاوند کے حقوق میں بچے کا دودھ پلانا شامل نہیں کیونکہ یہ اپنی اصل میں "اجرتی" کام ہے۔ ایک طرف یہ غیر لزوم اور دوسرا طرف قرآن کا حکم (طلاق کی صورت میں) کہ باپ اپنے بچے کیلئے اجرت پر غیر عورت کا انتظام کر سکتا ہے --- دونوں امور نے مل کر اسلامی قانون میں "دودھ پلانی اور اجرت" میں باہمی ربط قائم کر دیا اور ایک باقاعدہ تحریری معاهدہ کو جنم دیا جس کا اتباع لازمی قرار دیا گیا۔ حتیٰ قیصرہ امام طحاوی نے اپنے "دستور العل" میں جو معاهدہ مرتب کر کے دیا ہے اس میں اجرت اور اجرت کے نام، ماہ و سال اور دن کی تخصیص، سکہ، قسم اور وزن کے ساتھ (مثلاً آج کیلئے کرنی کی قسم۔ روپیہ، ڈال، پاؤنڈ وغیرہ) کا بیان ہے۔ پھر یہ کہ کتنی اجرت ملے ہوئی اور وہ کیسے ادا ہو گی۔ بچے کی باقاعدہ شاخت اور یہ امر کہ دودھ پلانے والی کا خاوند اگر ہے، تو اس کی اجازت۔ ----- مالکی فقہ میں اس بات کا بھی اضافہ ہے کہ اگر رضاعت دودھ پلانے والی کے خاوند کی باقاعدہ اجازت سے ہو رہی ہے تو دوران معاهدہ اسے اپنی بیوی سے تعلق زن و شو کی اجازت نہ ہو گی۔ دودھ پلانے والی کو اس دوران کوئی دوسرا بچہ دودھ پلانے کیلئے لینے سے منع کیا گیا ہے۔ مالکیہ اس عورت پر سے بچے کے کپڑے لئے دھونے بدلتے کا بوجہ بھی کم کر دیتے ہیں۔

شریعت اسلامی عورت کے حق ملکیت اور اختیار کو کتنی اہمیت دیتی ہے اور ان امور کی حفاظت کیلئے کس حد تک جاسکتی ہے اس کا اندازہ ذیل کے دو واقعات اور عدالتی فیصلوں سے ہو گا:

(۱) ایک عورت اپنے بچے سے بھائی رہی۔ بچہ باپ کے پاس رہا جو نہیں چاہتا تھا کہ وہ غیر عورت کا دودھ پیئے۔ یہاں تک کہ بچہ مر گیا۔ عدالت نے عورت کو زندہ دار نہیں ٹھہرایا اگرچہ یہ "قتل عمد" کی صورت تھی۔ البتہ عورت کی "عاقله" (خاندان، قبلہ....) کو حکم دیا کہ دیت ادا کرے۔

(۲) ایک عورت نے دو ماہ کا بچہ خاوند کے پاس چھوڑ دیا۔ باپ بچے کو بکری کا دودھ پلانے کی کوشش کرتا رہا لیکن بچے نے یہ دودھ نہ لیا۔ بچے کو ماں کے پاس لے جایا گیا لیکن اس نے دودھ پلانے سے صریح انکار کر دیا۔ باپ دس دن تک بچے کو بکری کا دودھ دینے کی بے سود کوشش کرتا رہا بالآخر بچہ مر گیا۔ ---- واقعاتی طور پر یہ بھی قتل عمد ہی ہے۔ قاضی نے حکم دیا کہ پہلے یہ پڑھ کر کے بتایا جائے کہ غیر عورت سے دودھ پلانے کا انتظام

کیوں نہ کیا جاسکا؟ اگر یہ ثابت کر دیا جائے کہ یہ انتظام بالکل ناممکن تھا تبھی بچے کی ماں کو سزاوار تحریریا جائے گا ورنہ نہیں۔

درج بالا دونوں واقعات میں قضاۃ کی مجبوری یہ تھی کہ عورت قانوناً اپنے بچے کو دودھ پلانے کی پابند نہیں۔ اسے اپنے ماں کی طرح اپنے جسم پر بھی پورا اختیار ہے اور اجیر سے خواہ وہ ماں ہو، معاملہ تو ہو سکتا ہے اسے "خدمت" پر مجبور نہیں کیا جاسکتا۔

یہاں دو تاریخی قابل ذکر ہیں۔ اول یہ کہ عورت گھر کے اخراجات میں حصہ بٹانے کی ملکت نہیں ہے لہذا خاوند کو اس کی اجرت اور منافع میں سے قانوناً حصہ بانگنے کا کوئی حق نہیں۔ خاوند اور بیوی کے اموال واضح طور پر دو جدا جدا "ملکیتیں" ہیں۔ دوم یہ کہ رضاعت کے معاملے میں عورت کا حق ملکیت تسلیم کے جانے کے باوجود خاوند کو حق دیا گیا کہ وہ بیوی سے عدم اتفاق کرتے ہوئے اس کا دودھ پلانے کا معاملہ منسوخ کر سکتا ہے۔ بادی النظر میں یہ اسلامی قانون کا تناقض ہے لیکن اصلاً بات اور ہے۔ رضاعت کے خاص معاملے میں خاوند کا حق تنخیج صرف اس لئے تسلیم ہوا ہے کہ اسے اپنا حق "زن و شو" چھوڑنا ہے، ورنہ یہاں بھی مرد کو حق تنخیج نہ ملتا۔

رضاعت کے اس استثنائی تفصیل بیان کے بعد باقی شعبہ جات کے حوالے سے صرف اہم گوئے ہی زیر بحث لائے جائیں گے۔

۲۔ مشاطلگی (آرائش گیسو)

یہاں ایک ایسا معاملہ پیش نظر ہے جس میں بظاہر بھگڑا اجرت میں حصہ داری کا نہیں۔ ایک عورت شادی سے پہلے "مشید" تھی۔ اس نے نکاح میں شرط رکھی کہ خاوند اسے اس "کاروبار" سے نہیں روکے گا۔ تب تو خاوند نے شرط مان لی لیکن بعد میں اس کی نیت بدلتی اور وہ بیوی کو منع کرنے لگا۔ قیسہ ابن عزف کے پاس سوال پیش ہوا۔ اس کا جواب تھا:

"عنون مالکی کی مدونہ کے مطابق خاوند نکاح کی شرط پوری کرنے کا پابند نہیں۔ لیکن کما یہ بھی گیا ہے کہ خاوند اپنی بیوی کو تبھی روک سکتا ہے جب بیوی کا کاروبار غیر شرعی ہو۔ اگر کاروبار جائز ہے تو شادی کی یہ شرط ایسی ہی ہے جیسے مستقبل کی بیوی شرط لگاتی ہے کہ اسے اپنا آبائی قصبہ چھوڑنے پر مجبور نہیں کیا جائے گا۔ شرط پوری کرنے کے متعلق فقہا کا فیصلہ حدیث پر ہے جیسا کہ الحنفی کی روایت اور ابن شاہب کی سند سے ظاہر ہے۔"

فتاویٰ میں یہ واضح نہیں کہ خاوند بیوی کو کیوں منع کر رہا تھا۔ وجہ ساکھ اور شرط کو پہنچنے والا

مکنہ نقصان بھی ہو سکتا ہے یا خاوند کی یہ خواہش کہ یہ یوں کی کمائی میں اسے حصہ ملے۔ مشاگل کا تعلق چونکہ شادی اور خوشی کے موقع سے ہے جس میں اجرت عام حالات سے کافی زیادہ ملتی تھی، اس چیز نے خاوند کی نیت میں فتور ڈال دیا ہو گا۔ عورت نکاح کی دستاویز میں بعض شرائط شامل کر سکتی ہے لیکن ”کاروبار کے حق“ کا شمول عموماً نہیں ہوتا۔ صورت یہ ہے کہ ایک تو قرآن نے خاوند کو ”قوم“ بنا کر اسے ایک درجہ دیا۔ اپر سے معاشرہ کی رسم جس میں مرد بیشہ بالادست رہا ہے للذان ذکورہ خاتون نے جو یقیناً ”بالآخر“ بھی تھی اور ”راشده“ (بکھر دار) بھی، اپنا حق کاروبار نکاح نامے میں شامل کر کے محفوظ کرنا چاہا۔ ابن عزؑ کے فیصلہ کا ابتدائی حصہ دراصل معاشرے کے جبر کی عکاسی کرتا ہے جس میں عورت کے اکثر حقوق کا انکار ہوا۔ باقی فقہاء کا اختلاف یہ ظاہر کرتا ہے کہ عورت کے حقوق زیر بحث رہے اور ان پر رواج سے ہٹ کر فیصلے بھی ہوتے رہے۔ بالخصوص اللخمي جیسے بزرگ مصر رہے کہ خاوند کو شرط پوری کرنے پر مجبور کیا جائے گا۔ یہاں دلچسپی کیلئے یہ بھی بتاتے چلیں کہ شریعت اسلامی کے بر عکس یہودی قانون میں یوں کی کمائی خاوند کی ملکیت ہوتی تھی۔ بعد کے ادوار میں یہودیوں نے بھی اسلامی قانون کے اتباع میں ایسی شرائط نکاح وضع کیں کہ عورت کو ملکیت اور گھر سے باہر محنت کا حق مل جائے۔ اس کی مثالیں یہودی معاهدہ نکاح ”گیتوہا“ میں ملتی ہیں۔

۳۔ گائیک

اسلام میں خواتین کے حقوق ملکیت پر اس سوال سے بھی روشنی پڑتی ہے جو ایک لوہنڈی کے متعلق قیروان کے فقیہ ابو محمد بن الیزید (دوسری صدی عیسوی) سے پوچھا گیا تھا کہ آیا وہ باندی اپنی گائیک کی اجرت اپنے تک رکھنے کی حقدار ہے یا نہیں۔ ان کا جواب تھا کہ ”مالک کو باندی کی اس کمائی پر کوئی حق نہیں۔“ نیز ”اگر یہ لوہنڈی مرگی تو اس کا ترکہ اس کے رشتہ دار و رثا کو جائے گا۔ مالک کو صرف اسی صورت میں ترکہ مل سکے گا، جب رشتہ داروں کا کوئی اتنا پتہ نہ ملے۔“

اس محاطے میں دو طرح کے حقوق کا نکراوہ تھا۔ مالک کا حق جس نے لوہنڈی کو خریدا یا قانوناً ”اس کا مالک بنا۔ مقابلتاً“ لوہنڈی غلام کا حق جسے اسلام تسلیم کرتا ہے کہ وہ مال و دولت کے مالک ہو سکتے ہیں اور اپنا مال استعمال کرنے کا اختیار رکھتے ہیں۔ اس ضمن میں اگرچہ کچھ اختلافی مباحث بھی ملتے ہیں جو مثلاً یہ سوال اخحتاتے ہیں کہ اگر مالک نے ”ہتر“ دیکھ کر، پہ مقابلہ غیر ہنزہند لوہنڈی / غلام، وگنی قیمت دی ہو تو پھر کیا صورت ہوگی۔ لیکن ایسے سوال کا جواب ابن الاخوہ نے یہ دیا ہے کہ ”ایسے شخص کے ہاتھ باندی پیچی ہی نہ جائے جو اس سے گانے بجانے کا

کام کرنے کا ارادہ رکھتا ہو۔“ اس حکم کی غایت شاید یہ خیال ہو کہ مرد کیلئے باندی کی کمائی پر انحصار غیر اخلاقی ہے۔ لیکن زیادہ قابل توجہ امریکی ہو گا کہ عورت حکوم بھی ہو، تو اسے اسلام میں اقتصادی استقلال حاصل رہے گا۔

۴۔ فلیکس سن کی بنائی

صنعت و حرف کے تخصصی ہنر کی طرف آئیں تو عورت کی اجرت کے علاوہ کچھ دیگر قانونی امور پر روشنی پڑتی ہے۔ ذیل کے فتوے کا تعلق اجرت سے ہے اور شرعی فرض سے ہے۔ قیصہ سے پوچھا گیا تھا کہ ایک عورت سن یا سوت (فلیکس) کی بنائی کرتی ہے تو اس کا روزہ باقی رہتا ہے یا ثوٹ جاتا ہے۔ سوال اس لئے پیدا ہوا تھا کہ سوت کے دعائے لعب سے ترکنے کیلئے منہ میں لینے پڑتے تھے۔ جواب آیا کہ اگر عام مصری سوت ہے تو روزہ نہیں ثوٹتا۔ لیکن اگر ”ومنی“ مصری سوت ہے جو ذاتہ دار ہوتا ہے، تو روزہ ثوٹ جائے گا۔ نیز یہ بھی کہا کہ عورت غریب ہے تو کام جاری رکھے، لیکن خوشحال ہے اور شوقیہ کرتی ہے تو رمضان میں ایسے کام سے اجتناب کرے۔ فتویٰ کا دوسرا حصہ ”ذو الصناع“ یعنی دیگر کاروباروں پر قیاس کی مثال ہے۔ اس فتویٰ میں حق ملکیت یا حق اجر زیر بحث نہیں۔ لیکن یہ پتہ چلتا ہے کہ بنائی کا یہ کام بالعلوم غریب خواتین کرتی تھیں جن کی روزی کا ویلہ ہی یہی تھا۔ مفتی مذکور معاملے کی ساری باریکیوں سے پوری طرح واقف تھا۔ اس نے شرعی فرض کی رعایت تو کی لیکن مسکین خواتین کی ضرورت کو بھی پیش نظر رکھ کر رمضان میں انسیں کام کی اجازت دی کیونکہ وہ جانتا تھا کہ عدم اجازت کی صورت میں ایک زیادہ عکسین سماجی مسئلہ کھڑا ہو جاتا۔

۵۔ عمل الحبر (ریشم کی بنائی)

یہاں معاملہ ایک ایسی خاتون کا تھا جس پر غیر منصفانہ نیکس عائد کیا گیا تھا۔ قیسہ الرائقی سے پوچھا گیا کہ ایک قائد (سرکاری کارنڈہ) خاتون کے پاس اس کے کام کی جگہ پر آیا اور اس کی اس اجرت پر نیکس لگادیا جو اسے ریشم کی بنائی سے نہیں ملی تھی، یعنی اس پر نیکس قانوناً نہیں لگتا تھا۔ ساتھ ہی دھمکی دی کہ اگر عورت نے نیکس نہ دیا تو اسے کوڑوں کی مار پڑے گی۔ خوف زدہ عورت نے نیکس کی ادائیگی کیلئے کہیں سے قرضہ لیا اور قرض دینے والے ساہوکار سے وعدہ کیا کہ اس کے لیے ریشم کی بنائی کر کے قرض بے باک کروے گی۔ قائد مذکور نے اپنی رقم برہ راست ساہوکار سے لے لی۔ سوال کہندہ یہ جانتا چاہتا تھا کہ عورت پر جبر ہوا اور وہ خوف زدہ کی گئی تو کیا اس کیلئے انصاف کی کوئی صورت ہے؟ ۔۔۔ مفتی کا جواب تھا کہ ”اگر یہ ثابت ہے کہ عورت غیر منصفانہ طور پر مجبور کی گئی ہے اور رقم برہ راست ساہوکار (مٹے آجر) سے لے لی

گئی ہے تو یہ عورت نہ رقم کی ادائیگی کی ملکت ہے نہ اسے کام پر مجبور کیا جاسکتا ہے۔

قصہ یہ تھا کہ ریشم کی بنائی پر غرباط میں افیض سرکاری نیکس تھا۔ جمع کرنا ”فائد“ کا کام تھا جسے خواتین کے حوالے سے یہ تکلیف تھی کہ وہ یہ کام گھر کے اندر کرنی تھیں اور یوں پتہ نہیں چلتا تھا کہ ریشم کی بنائی کا نوع بخش اور قابل نیکس کام ہو رہا ہے۔ چنانچہ اس نے چکر چلا کر عورت کو ”عمل الحیر“ پر مجبور کر دیا جبکہ اس خاتون کے اصل کام کی اجرت پر نیکس نہیں لگایا جاسکتا تھا۔ فتویٰ نے کارکن خاتون کی مدافعت کی اور اس کے بلا روک کام کی آزادی کو تسلیم کیا۔

۶۔ ولائی

دلالوں کے حقوق و فرائض کا ذکر بھی ”قانون اجارة“ کے تحت ہوتا ہے کیونکہ ان کا کیشون خدمت کا معاوضہ ہوتا ہے۔ الراقوی سے پوچھا گیا کہ ایک عورت کسی شخص کیلئے رسیاں ادھار پتچی ہے۔ ادھار کی یہ رقم بعد میں وہ شخص خود جمع کرتا ہے تو کیا یہ شخص اپنی اس بھاگ دوڑ اور خدمت کا معاوضہ دلال عورت کے کیشون میں سے وضع کر سکتا ہے یا نہیں؟۔ اس کے جواب میں قیسہ نے فرمایا کہ ”عرف“ یعنی رواج کا اتباع کیا جائے۔ اگر قرض کی رقم جمع کرنا دلال کی وسہ داری ہے تو مرد اپنا حق الحدوم وضع کر سکتا ہے، ورنہ نہیں۔

اس معاملہ میں قطع نظر اس کے کہ سوال کیا تھا اور مفتی کا جواب کیا آیا، قابل غور بات یہ ہے کہ خواتین اس شعبے میں بھی موجود تھیں جبکہ پارچہ بانی اور اس سے متعلقہ تجارت کے حوالے سے دیسی و شہری ہر دو علاقوں میں دلائی کا بہت اہم کردار تھا۔

(ب) عورت بہ حیثیت آجر

عورت کے حق ملکیت کا ایک اطمینان یہ ہے کہ وہ بہ حیثیت آجر سامنے آتی ہے اور قانون اس حوالے سے عورت اور مرد میں قطعاً ”کوئی تفریق نہیں کرتا۔“ ”معیار“ کے باب ”اجارة“ میں درج خادوی کی تین مثالیں ثابت کرتی تھیں کہ عورت کسی پیشہ ور، اجرتی مزدور یا خود اپنے خاوند کی خدمات معاوضہ کے بدله حاصل کر سکتی ہے۔ ان میں سے پہلے فتویٰ کا تعلق ایک ایسی خاتون سے تھا جس نے اپنے سات دن کے پوتے کا خند کرانے کیلئے جراح کی خدمات حاصل کیں۔ پچھے فوت ہو گیا اور سوال اٹھا کہ دادی اور جام ذمہ دار ہیں یا نہیں۔ مفتی نے دلائل کی بنیاد پر دونوں کو بری الذمہ قرار دیا۔ دادی کو اس لئے کہ اس نے رواج کے مطابق کام کیا تھا اور جام کو اس لئے کہ اس نے خفہ پتچ کی دادی کی اجازت سے کیا۔ قطع نظر فیصلہ کے، یہاں معلوم یہ ہوا کہ خاتون خاندان کے کسی مرد کی اجازت کے بغیر از خود پیشہ ور سے معاملہ کر سکتی ہے۔ دوسرے فتویٰ کا تعلق ایک ایسے شخص سے تھا جس نے اپنی بیوی کیلئے کسی رشتہ دار کے ترکہ میں

سے حصہ دلانے کیلئے بھاگ دوڑ کی تھی اور اب اپنا حق الخدمت مانگ رہا تھا۔ مفتی ابن لب نے مرد کو اوائیگی سے انکار کیا۔ وجہ یہ ہتاں کہ باقاعدہ معاهدہ نہیں ہوا تھا اور نہ ہی اجرت طے ہوئی تھی۔ اگر ایسا ہوا تو خاوند کو طے شدہ حق الخدمت دلا دیا جاتا۔ ابن لب نے یہ سوال اخفاپی نہیں کہ یہ یوں کیلئے خاوند غیر مجاز (فضول) اجابت ہے۔ تیسرا فتویٰ جو قرطبہ کے مفتی ابن الحاج کے سامنے آیا ایک ایسی خاتون سے متعلق تھا جس نے اپنی زرعی زمین کاشت کیلئے مزارعہ پر دی تھی۔ معاملے کی تفصیل اپنی جگہ اور اس سوال سے قطع نظر کہ ہتاں پر مزارعہ جائز ہے یا نہیں یہ بھی ایک ایسا معاملہ ہے جو ایک خاتون کو بطور آجر سامنے لاتا ہے۔

ستانچ مطالعہ

مسلمان فقما کے اقوال، نظائر اور فتاویٰ کی روشنی میں جو چند باتیں واضح ہوتی ہیں وہ مختصرًا

درج ذیل ہیں:

(۱) قرآن کی صریح تعلیم کی روشنی میں عورت کو حق ملکیت اسی طرح حاصل ہے جیسے مرد کو ہے۔

(۲) قرآن نے عورت کا اجرت پر مزدوری کا حق واضح الفاظ میں بیان نہیں کیا، لیکن کہیں اس کی مخالفت یا تجدید بھی نہیں کی۔

(۳) اجرتی مزدوروں کے متعلق عمومی تعلیمات سے انتباط کر کے اسلامی شریعت میں عورتوں کیلئے خصوصی قواعد مرتب کئے گئے، بالخصوص جب تمدن کے پھیلاؤ سے نئے نئے مسائل سامنے آتے گے۔

(۴) خواتین کیلئے قانونی طریق کار وضع کرتے ہوئے "اجارة" کے ساتھ ساتھ عاملی قوانین اور رواج یا عرف کا بھی پورا لحاظ رکھا گیا۔

(۵) جب عورت کے اجرت اور محنت کے حق پر حملہ ہوا تو فقمانے اس حق کی حفاظت یوں کی کہ اسے حق ملکیت (جو قرآن سے ثابت تھا) کا لازمی تبیجہ قرار دیا۔

(۶) عورت کے ملکیت مال کے حق نے خاوند کی بے جواز دراندازیوں پر کافی حد تک تدغیں لگادی بلکہ اس کی بہ نسبیت "قوم" خاندانی اتفاقی کو مناسب حدود میں رکھا۔

الغرض حق ملکیت کے ایک حکم نے عورت کیلئے معاشی استقلال کے دروازے کھوٹ دیئے۔ مسلم عورت اگر ان سارے امکانات کو بروئے کار نہیں لاسکی تو اس کی وجہ مرد کے جبر کے ساتھ ساتھ یا شاید اس سے زیادہ عورت کا اپنا جعل اور اپنے حق سے عدم واقفیت ہے نہ کہ کوئی ایسی قانونی یا عملی تدغیں جس کا الزام اسلام کے نظم شرعی کو دیا جاسکے۔